



**QORTI CIVILI  
PRIM' AWLA**

**ONOR. IMHALLEF  
JOSEPH R. MICALLEF**

Seduta ta' l-1 ta' Lulju, 2013

Citazzjoni Numru. 451/2013

Avukat Dr Joseph **MIZZI** għan-nom u in estera Global  
Marine Supplies SpA rappreżentanza tas-soċjeta

VS

***M/V TRIANTAFILLOS M, I M O*** Nru 9428152 registrat  
taħt il-bandiera Maltija

**Il-Qorti:**

Rat ir-Rikors Maħluf imressaq bil-proċedura sommarja speċjali fl-10 ta' Mejju, 2013, li bih is-soċjeta' rikorrenti, għar-raġunijiet hemm imfissra, talbet a) li din il-Qorti taqta' l-kawża mingħajr smiġh għall-finijiet ta' l-artikoli 167 sa' 170 tal-Kap 12 tal-Liġijiet ta' Malta; u b) li l-Qorti tikkundanna lill-bastiment imħarrek biex iħallas lill-

Kopja Informali ta' Sentenza

kumpannija attriċi s-somma ta' tmax-il elf mija u tmienja u disgħin euro u tnejn u sittin ċenteżmi li tirrapreżenta l-prezz ta' merkanzija mibjugħa u konsenjata bħala ikel u proviżjon lill-bastiment imħarrek bejn Novembru tal-2012 u Jannar tal-2013.

Talbet ukoll il-ħlas ta' l-imgħax legali u l-ispejjeż;

Rat illi l-atti tar-Rikors ġew debitament notifikati lill-aġenti tal-bastiment intimat li naqsu li jidhru meta ssejthet il-kawża, u hekk baqgħu kontumaċi;

Semgħet l-Avukat tas-soċjeta attriċi;

Eżaminat l-atti tar-Rikors;

Billi mill-provi mhux kontradetti, it-talbiet dedotti fir-Rikors jirriżultaw pruvati;

Fil-kontumaċja tal-bastiment intimat taqta' u tiddeċiedi l-kawża billi;

1)  Tilqa' l-ewwel talba tas-soċjeta attriċi u taqta' l-kawża mingħajr is-smiegħ;

2) Tilqa' t-tieni talba u tikkundanna attriċi s-somma ta' tmax-il  lill-bastiment imħarrek biex iħallas lis-soċjeta elf mija u tmienja u disgħin euro u tnejn u sittin ċenteżmi (€12,198.62) rappreżentanti l-prezz ta' proviżjoni (ikel) mibjugħ u konsenjat għall-ħtiġijiet tal-bastiment imħarrek flimkien ma' l-imgħaxijiet legali fuq l-imsemmija somma b'seħħ mill-10 ta' Mejju, 2013 sal-jum tal-ħlas effettiv.

3) Tikkundanna lill-bastiment imħarrek biex iħallas ukoll l-ispejjeż tal-kawża.

**< Sentenza Finali >**

-----TMIEM-----